

ຂໍ້ມູນສໍາຄັນສໍາລັບຄອບຄົວທີ່ມີຜູ້ໃຫຍ່ທຸກຄົນເປັນຄົນສູງອາຍຸ ຫຼືພິການ ທີ່ບໍ່ມີລາຍໄດ້ທີ່ຫາມາໄດ້

ທ່ານໄດ້ຮັບແຈ້ງການນີ້ ເພາະວ່າສະມາຊິກທີ່ເປັນຜູ້ໃຫຍ່ທຸກຄົນຢູ່ໃນຄອບຄົວ CalFresh ຂອງທ່ານເປັນຜູ້ສູງອາຍຸ ຫຼືກໍາລັງໄດ້ຮັບເງິນຊ່ວຍເຫຼືອຄວາມພິການ (ພິການ).

ການຢັ້ງຢືນເງິນຊ່ວຍເຫຼືອຄົນໃໝ່:

ເມື່ອທ່ານສະໝັກຂໍ CalFresh, ພວກເຮົາ “ຢັ້ງຢືນ” ການມີສິດໄດ້ຮັບຂອງທ່ານເປັນໄລຍະເວລາໜຶ່ງ. ກ່ອນເວລາການຢັ້ງຢືນຂອງທ່ານຈະໝົດໄປ, ທ່ານຈະຕ້ອງໄດ້ “ຢັ້ງຢືນຄົນໃໝ່” ເພື່ອໃຫ້ສິດຕໍ່ໄດ້ຮັບເງິນຊ່ວຍເຫຼືອ.

ເພື່ອເຮັດໃຫ້ມັນງ່າຍຂຶ້ນກັບທ່ານ ທີ່ຈະໃຫ້ສິດຕໍ່ໄດ້ຮັບເງິນຊ່ວຍເຫຼືອ, ພວກເຮົາບໍ່ຕ້ອງການສໍາພາດຄອບຄົວທີ່ມີຜູ້ໃຫຍ່ທຸກຄົນເປັນຄົນສູງອາຍຸ ຫຼືພິການ ແລະບໍ່ມີລາຍໄດ້ທີ່ຫາມາ (SSI ແລະປະກັນສັງຄົມແມ່ນລາຍໄດ້ທີ່ໄດ້ມາໂດຍບໍ່ໄດ້ຫາ). ຄອບຄົວຂອງທ່ານບໍ່ຕ້ອງເຂົ້າສໍາພາດນອກຈາກວ່າທ່ານຢາກຈະສໍາພາດ ຫຼືທາງກົມສະຫວັດດິການຂອງຄາວຕີ (CWD) ກໍານົດວ່າການສໍາພາດແມ່ນມີຄວາມຈໍາເປັນ. ທ່ານອາດຈະໄດ້ຮັບການຢັ້ງຢືນສູງເຖິງ 24 ເດືອນ ຖ້າຄອບຄົວຂອງທ່ານບັນລຸໄດ້ຕາມທຸກເງື່ອນໄຂການມີສິດໄດ້ຮັບ.

ຂັ້ນຕອນທີ່ຈະຢັ້ງຢືນຄົນໃໝ່:

- ກະລຸນາອ່ານແຈ້ງການເລື່ອງການໝົດອາຍຸຂອງການຢັ້ງຢືນ ເມື່ອທ່ານໄດ້ຮັບມັນ.
- ໃຫ້ຕິດຕໍ່ກັບທາງ CWD, ຖ້າທ່ານຢາກຈະໃຫ້ມີການສໍາພາດ. ປົກກະຕິແລ້ວນັ້ນ ການສໍາພາດແມ່ນຈະສໍາພາດທາງໂທລະສັບ ນອກຈາກວ່າທ່ານຢາກຈະເຂົ້າມາສໍາພາດດ້ວຍຕົນເອງ, ແລະຖ້າທ່ານຕ້ອງການໃຫ້ມີການຈັດແຈງເລື່ອງອື່ນໃຫ້ ເນື່ອງຈາກຄວາມພິການ, ກະລຸນາໂທຫາ CWD ທັນທີ.
- ປະກອບໃບຄໍາຮ້ອງໃຫ້ຄົບຖ້ວນ, ລົງລາຍເຊັນ ແລະວັນທີພ້ອມ. ການປະໃຫ້ມີຄໍາຖາມບໍ່ມີຄໍາຕອບໄວ້ ອາດຈະເຮັດໃຫ້ໄດ້ມີການສໍາພາດຕື່ມ.
- ທ່ານສາມາດສົ່ງໃບຄໍາຮ້ອງຫາ CWD ໄດ້ດ້ວຍທາງອີເມລ໌, ແຟັກ, ທາງໄປສະນີ, ຫຼືໄປສົ່ງດ້ວຍຕົນເອງໄດ້ (ພ້ອມດ້ວຍຫຼັກຖານການປຽນແປງມາຕັ້ງແຕ່ການລາຍງານຂອງທ່ານຄັ້ງທີ່ແລ້ວ) ເພື່ອໃຫ້ໃບຄໍາຮ້ອງພ້ອມກັບຫຼັກຖານໄປຮອດທາງຄາວຕີ **ໃນມື້ທໍາອິດຂອງເດືອນສຸດທ້າຍຂອງໄລຍະການຢັ້ງຢືນ**. ອັນນີ້ມີຄວາມສໍາຄັນໃນການທີ່ຈະໃຫ້ເວລາກັບທາງຄາວຕີດໍາເນີນການໃບຄໍາຮ້ອງ ກ່ອນທີ່ການຢັ້ງຢືນຂອງທ່ານຈະຢຸດ.
- ໃຫ້ໂທຫາທາງຄາວຕີທັນທີ ຖ້າທ່ານຕ້ອງການຄວາມຊ່ວຍເຫຼືອໃນການເອົາຫຼັກຖານ.
- ຖ້າທ່ານມີການປຽນແປງໃດໜຶ່ງມາຕັ້ງແຕ່ທີ່ທ່ານໄດ້ລາຍງານຄັ້ງສຸດທ້າຍ, ກະລຸນາສົ່ງສໍາເນົາການກວດສອບ ຫຼືຫຼັກຖານໄປໃຫ້ທາງຄາວຕີ ພ້ອມກັບໃບແຈ້ງການເລື່ອງການອະນຸມັດ ຫຼືປະຕິເສດນໍາ; ຕົວຢ່າງ,
 - ຄ່າໃຊ້ຈ່າຍທາງການແພດ: ໃບຮັບເງິນຄ່າໃຊ້ຈ່າຍທາງການແພດເຊັ່ນ: ໃບຮັບເງິນສໍາລັບຢາທີ່ສົ່ງໃຫ້, ແວ່ນຕາ, ເຄື່ອງຊ່ວຍທາງດ້ານເປົາຫວານ, ຄ່າໃຊ້ຈ່າຍການເດີນທາງໄປ ແລະຈາກຫ້ອງການຂອງທ່ານໝໍ ຫຼືໂຮງໝໍ, ຫຼັກຖານທີ່ບາງຄົນດູແລຄົນເປັນເປົາຫວານ, ອື່ນໆ.
 - ລາຍໄດ້ທີ່ໄດ້ມາໂດຍບໍ່ໄດ້ຫາ: ໜັງສືແຈ້ງໃຫ້ເງິນຫຼ້າສຸດ ຫຼືບັນຊີສໍາຮອງການຝາກເງິນໂດຍກົງຂອງເງິນລາຍໄດ້ທີ່ໄດ້ມາໂດຍບໍ່ໄດ້ຫາ (ຕົວຢ່າງ ເງິນ SSI ແລະປະກັນສັງຄົມ) ລວມທັງຈໍານວນເງິນລາຍໄດ້ທີ່ເປັນດອກເບ້ຍ ແລະຄວາມຖີ່ຂອງການຊໍາລະ
 - ຄ່າໃຊ້ຈ່າຍທີ່ຢູ່ອາໄສ: ໃບຮັບເງິນຄ່າເຊົ່າ, ການຊໍາລະຄ່າເຮືອນ ຫຼືບັນຊີສໍາຮອງທີ່ພັກອາໄສເປັນທາງການທີ່ມີທີ່ຢູ່ຄົບຖ້ວນ, ແລະມີຄ່າໃຊ້ຈ່າຍສິ່ງອໍານວຍຄວາມສະດວກຄົບຖ້ວນ
 - ການດູແລເດັກ ຫຼືຜູ້ໃຫຍ່: ໃບຮັບເງິນ ຫຼືລາຍງານໃບບິນທີ່ສະແດງໃຫ້ເຫັນວ່າ ທ່ານໄດ້ຈ່າຍ ຫຼືໄດ້ຮັບໃບບິນສໍາລັບການດູແລເດັກ ຫຼືການດູແລຜູ້ໃຫຍ່
 - ສະມາຊິກຄອບຄົວຄົນໃໝ່ທີ່ສະໝັກຂໍເງິນຊ່ວຍເຫຼືອ: ຖ້າມີຄົນຍ້າຍເຂົ້າມາຢູ່ໃນຄອບຄົວ ແລະຢາກຈະສະໝັກຂໍເງິນຊ່ວຍເຫຼືອ, ກະລຸນາສົ່ງຫຼັກຖານສະຖານະການເຂົ້າເມືອງ, ລາຍໄດ້, ຄ່າໃຊ້ຈ່າຍ, ເລກປະກັນສັງຄົມ, ອື່ນໆມາ.